



ரீல்ஸ் வெறியைத் தீர்க்க

பள்ளிக் குழந்தைகளை இரையாக்குவதா?

அமைச்சர் கீர்த்தனாவுக்கு - முன்னாள் அமைச்சர் கீதா ஜீவன் கண்டனம்!

சென்னை, ஜூலை 10-த.வெ.க. அரசிடமிருந்தும், அமைச்சர்களிடமிருந்தும் குழந்தைகளை பாதுகாக்க வேண்டிய மோசமான சூழலில் தமிழ்நாடு சிக்கியிருப்பது பெரும் மன வேதனையை தருவதாக முன்னாள் அமைச்சர் கீதா ஜீவன் கவலை தெரிவித்துள்ளார். இதுகுறித்து கீதா ஜீவன் வெளியிட்டுள்ள சமூக வலை தளப் பதிவில், உங்கள் ரீல்ஸ் வெறியை தீர்க்க குழந்தைகளை இரையாக்குவீர்களா? என்று த.வெ.க. அரசுக்கு கேள்வி எழுப்பி



யுள்ளார். அரசுப்பள்ளியை ஆய்வு செய்வதாகக் கூறிக்கொண்டு, த.வெ.க. அரசின் தொழிற்சாலை அமைச்சர் கீர்த்தனா அரசுப்பள்ளியில் படிக்கும்

ஒரு குழந்தையிடம் அராஜக போக்குடன் கேள்வி கேட்டு ஆசிரியர்களையும் அதட்டும் தொனியில் நடந்துகொண்ட விதம் கடும் கண்டனத்துக்குரியது என்று அவர் தெரிவித்துள்ளார். உங்கள் ரீல்ஸ் வெறியை தீர்த்துக் கொள்ள பள்ளி குழந்தைகளை பயன்படுத்துவதா? என்று த.வெ.க. அரசுக்கு அவர் சரமாரியாக கேள்வி எழுப்பியுள்ளார். அதுமட்டுமில்லாமல், லாஸ்ட் பென்ச் குழந்தைகள் நன்றாகப் படிக்க மாட்டார்கள் என்கிற பிற்போக்குத்தனமான சினிமா வசனங்களை பேசி அமைச்சர் கீர்த்தனா பொறுப்பற்ற முறையில் நடந்து கொண்டிருப்பதாகவும் அவர் கண்டனம் தெரிவித்துள்ளார். சரி எப்படியோ போங்க... உங்க பெருமையை பறைசாற்ற அந்த மாணவியை மன உளைச்சலுக்கு உள் ளாக்கும் உங்கள் ரீல்ஸ் தேவையா? ரீல்ஸ் போட வேண்டியது அவ்வளவு முக்கியமானதா? என்று முன்னாள் அமைச்சர் கீதா ஜீவன் வினவியுள்ளார். அமைச்சர் கீர்த்தனா வின் செயல் அருவருக்கத்த

கதாகும். ஒரு குழந்தையிடம் என்ன பேச வேண்டும்? என்று தெரியாதவர்கள்தான் த.வெ.க. அமைச்சரவையில் இடம்பெற்றிருக்கிறார்கள் என்பது தமிழ்நாட்டுக்கே தலைகுனிவு என்று அவர் சாடியுள்ளார். குழந்தைகளை அரசிடமிருந்தும், அமைச்சர்களிடமிருந்தும் பாதுகாக்க வேண்டிய மோசமான சூழலில் தமிழ்நாடு சிக்கியிருப்பது பெரும் மன வேதனையை தருகிறது என்றும் முன்னாள் அமைச்சர் கீதா ஜீவன் கவலை தெரிவித்துள்ளார்.

“ஆட்சிக் கவிழ்ப்பு” வார்த்தையை திரும்பப் பெற்றனர்! முதல் தகவல் அறிக்கை நீர்த்தும்போனது!

‘ஆதாரமில்லாமல் அரசியலுக்காகத் தொடரப்பட்ட வழக்கு’ என்ற வாதத்தை ஏற்று

செந்தில் பாலாஜிக்கு உயர்நீதிமன்றம் முன்ஜாமீன்!

கழக சட்டத்துறைச் செயலாளர் என்.ஆர். இளங்கோ பேட்டி!

சென்னை, ஜூலை 10-முன்னாள் அமைச்சர் வி. செந்தில் பாலாஜிக்கு உயர்நீதிமன்றம் முன்ஜாமீன் வழங்கியது தொடர்பாக கழக சட்டத்துறை செயலாளர் என்.ஆர்.இளங்கோ அளித்த பேட்டியில் ஆதாரமில்லாமல் அரசியலுக்காக தொடரப்பட்ட வழக்கு என்ற வாதத்தை ஏற்று முன் ஜாமீன் வழங்கியது உயர் நீதிமன்றம் எனவும், திமுக மீது களங்கம் சுமத்துவதாகப் பயன்படுத்திய ‘ஆட்சியைக் கவிழ்க்க’ என்ற வார்த்தையை நீக்கி பின்வாங்கிய தவகை அரசு என்றும், தெரிவித்துள்ளார்.



புகாரை உருவாக்கி வழக்கும் பதிவு!

இதுகுறித்து என்.ஆர். இளங்கோ அளித்த பேட்டி வருமாறு: இன்று மாண்புமிகு சென்னை உயர் நீதிமன்றம் செந்தில் பாலாஜி மற்றும் அவருடைய சகோதரர் ஆகியோர்க்கு நிபந்தனையுடன் கூடிய முன் ஜாமீன் வழங்கியிருக்கிறார்கள். ஊத்தங்கரை சட்டமன்ற உறுப்பினர் இளையராஜா தன்னிடம் ஒரு நபர் “நீங்கள் சட்டமன்றத்தில் சபாநாயகர் மீது ஒரு நம்பிக்கையில்லாத் தீர்மானம் கொண்டு வரும்போது அதற்கு எதிர்த்து வாக்களிக்க வேண்டும். உங்க கொறடா என்ன சொன்னாலும் அதை எதிர்த்து வாக்களிக்க வேண்டும்.

அப்படி வாக்களித்தால் உங்களுக்கு நாங்கள் முப்பத்தைந்து கோடி ரூபாய் தருகிறோம்” என்று சொல்லி ஒரு புகார் கொடுக்கப்பட்டது.

ஆனால் எங்கள் தரப்பு வாதாடும் போது முன்வைத்து, 26 ஆம் தேதி ஜூன் மாதம் ஏறக்குறைய இரவு பத்து மணிக்கு அந்த தொலைபேசி அழைப்பு வந்ததாக பெயர் குறிப்பிட்டு இருந்தாங்க. ஆனா இருபத்தி ஒன்பதாம் தேதி வரைக்கும் அந்த சட்டமன்ற உறுப்பினர் அது குறித்து எந்த புகாரும் யாரிடமும் தரவில்லை. இரண்டு நாட்களாக எப்படி புகார் அளிக்கலாம் என்னென்ன வார்த்தைகளை பயன்படுத்தலாம் என யோசித்து புகாரை உருவாக்கி கொடுத்திருக்கிறார்கள். நாங்க எடுத்துச் சொன்னது செந்தில்பாலாஜி அவர்களோடு இல்லை அவர்களின் தம்பி அசோக் குமாருக்கும் இதில் தொடர்பு என நேரடியான சாட்சியங்கள் எதுவும் இல்லை. எல்லாருமே காவல்துறையினர்கிட்ட கொடுக்கப்பட்ட நீதிமன்றத்தில் அனுமதிக்கப்பட்டாக, அனுமதிக்கப்பட்டாக ஒரு ஒப்புதல் வாக்குமூலம். அதில்தான் இவங்க பெயர் எல்லாம் எழுதி எடுத்துட்டு வந்திருக்காங்க. செந்தில் பாலாஜிக்கு தொப்பு இல்லை!

முழுக்க முழுக்க அரசியல் காரணங்களுக்காக செய்துள்ளார்கள் என கூறினோம். அரசு தரப்பில் என்ன சொன்னாங்கன்னா, திருநாவுக்கரசும், செந்தில்பாலாஜி அவர்களும் ஒரே நாளில் ஈரோட்டுல இருந்திருக்காங்க. ஒரு இடத்தில இல்ல. இரண்டு பேரும் ஒரே நாளில் ஈரோட்டுல இருந்திருக்காங்க என்பது தான் அதை தவிர அவங்ககிட்ட எந்த சாட்சியமும் இல்லை.

அரசைக் கவிழ்ப்பதாக பொய்யான புகார்! முக்கியமாக கவனிக்கப்பட்ட வேண்டியது என்னவென்றால், செந்தில் பாலாஜி குறிப்பாக திராவிட முன்னேற்றக் கழகத்தின் மீது களங்கம் விளைவிக்கும் வகையில், நேற்று வரைக்கும் அரசுத் தரப்பில் இருந்து அரசைக் கவிழ்க்கும் எண்ணத்தோடு இது செய்யப்பட்டது அப்படின்னு சொல்லிக்கிட்டே வந்தாங்க. அப்படியே செய்திகளும் வெளியிட்டன. ஆனா சபாநாயகரை அனைத்து கட்சியும் இணைந்து தான் தேர்ந்தெடுத்தது. அப்படியே சபாநாயகருக்கு எதிரான தீர்மானத்துவ வாக்களிப்பது என்பது Automatic ஆ stopping the government ஆகாது. அதனால் அரசை கவிழ்க்க முடியாது.

நாங்கள் சபாநாயகர் தேர்தல் ஆதரிச்ச ஒருமித்த கருத்தோடு மனம் மனனவி ல்தா சிவராமன், மகள் விஜயசாந்தி, மருமகன் ஆரோக்கிய பாலாஜி, மைத்துனர் பாண்டி குமார், உறவினர் கள் ராதாகிருஷ்ணன், வள்ளியப்பன், செந்தில் குமார், அமிர்தலிங்கம், அல்கர் திருப்பத்தூர் பேரூராட்சி மன்ற தலைவர் திருமதி

தான் அவர் தேர்த்தெடுக்கப்பட்டார். அப்படி இருக்கும் போது அரசை கவிழ்க்கறதா சொல்வது எல்லாம் புகார்ல அவங்களை எழுதி கொண்டது. அந்த புகாரிலே வந்து அந்த திருநாவுக்கரசு அரசை கவிழ்க்கணும்னு எங்கேயும் சொன்னதாக தகவல் இல்லை.

ஆனால் காவல்துறையினரும், அரசு செய்திக்குறிப்புகளிலும், அரசு கவிழ்க்கும் என்ற வார்த்தையை சேர்த்து எழுதிக்கிட்டே வந்தாங்க. இதை நாங்க நேத்து principle செஷன்ஸ் கோர்ட்டில் எடுத்து வாதிட்ட உடனே இன்று செந்தில் பாலாஜி அவர்களுக்கும், அசோக்குமாருக்கும், ஜாமீன் மனுவை எதிர்த்து தாக்கல் செய்யப்பட்ட counter affidavit இல் அரசை கவிழ்க்க வேண்டும் என்ற வார்த்தையை நீக்கி விட்டார்கள்.

மொத்தமாய் நீர்த்தும்போன முதல் தகவல் அறிக்கை!

அப்ப அந்த மொத்த முதல் தகவல் அறிக்கையுமே நீர்த்துப் போய், சொல்லப்பட்ட எந்த குற்றச்சாட்டுக்கும் ஆதாரங்களே இல்லாம இருப்பதால் நீதிமன்றம் எல்லாவற்றையும் கவனத்தில் எடுத்துக் கொண்டு நிபந்தனை ஜாமீன் கொடுத்திருக்கிறார்கள்.

இவ்வாறு மூத்த வழக்கறிஞர் என்.ஆர். இளங்கோ தெரிவித்தார்.

தீருப்பத்தூரில் முன்னாள் எம்.எல்.ஏ.

இராம. சிவராமன் 19ஆம் ஆண்டு நினைவு நாள்!

திருவருவம் படத்திற்கு முன்னாள் அமைச்சர் கே.ஆர்.பெரியகரும்பன் மலரஞ்சலி!

சிவகங்கை, ஜூலை 10 - சிவகங்கை மாவட்டம் திருப்பத்தூர் தொகுதி முன்னாள் சட்டமன்ற உறுப்பினர் இராமசிவராமன். இவர் கடந்த 8.7.2006ம் ஆண்டு மரணமடைந்தார். இராம.சிவராமன் நினைவினைப் போற்றும் வகையில் ஆண்டு தோறும் சிவகங்கை மாவட்ட கழகம், மற்றும் அவரது குடும்பத்தினர் சார்பில் நினைவு தினம் அனுசரிக்கப்படுகிறது. நேற்று முன்தினம் அவரது 19ஆம் ஆண்டு நினைவு தினமாகும்.

அதனை முன்னிட்டு சிவகங்கை மாவட்ட கழக செயலாளர், முன்னாள் அமைச்சர் கே.ஆர்.பெரியகரும்பன் இராம.சிவராமன் இல்லத்தில் அலங்கரிக்கப்பட்டிருந்த இராம.சிவராமன் திருவருவப்படத்திற்கு மலர் மாலை அணிவித்து மலர் தூவி மரியாதை செலுத்தினார்.

இந்த நிகழ்ச்சியில் சிவராமன் மகன் சிவ. வெங்கடீசுவராமன், மனைவி லதா சிவராமன், மகள் விஜயசாந்தி, மருமகன் ஆரோக்கிய பாலாஜி, மைத்துனர் பாண்டி குமார், உறவினர்கள் ராதாகிருஷ்ணன், வள்ளியப்பன், செந்தில் குமார், அமிர்தலிங்கம், அல்கர் திருப்பத்தூர் பேரூராட்சி மன்ற தலைவர் திருமதி



கோகிலா ராணி நாராயணன் துணைதலைவர் கான் முகமது., மாவட்ட மாணவர் அணி அமைப்பாளர் கதி. ராஜ்குமார் முன்னாள் மாவட்ட கவுன்சிலர் ஏ.டி. என். ரவி, மாவட்ட விளையாட்டு மேம்பாட்டு அணி அமைப்பாளர் கே.எஸ். நாராயணன், தகவல் தொழில் நுட்ப அணி துணை அமைப்பாளர் மெ. காளிமுத்து, பேருர் கழக செயலாளர் கார்த்திகேயன் நிர்வாகிகள் ராம. ரவி, அமிர்தலிங்கம், அல்கர் திருப்பத்தூர் பேரூராட்சி அணி சன் சிமான் சுப்பையா,

உதயம் சண்முகம், பிள்ளையார் பட்டி சதிஷ், நாகராஜன், ஒன்றிய துணைச் செயலாளர்கள் எஸ். முத்துக்குமார் பார்த்தசாரதி, ஏ.டி.என்.தங்கமணி, ஷாஜகான், ஒன்றிய பொருளாளர் ஏ.எம்.கண்ணன், உட்பட தி.மு.க.வினர் கலந்து கொண்டார்கள். தொடர்ந்து ஆயிரத்துக்கு மேற்பட்ட பயனாளிகளுக்கு வேஷ்டி, சேலை மற்றும் நலத்திட்ட உதவிகளை சிவ. வெங்கடீசுவராமன் தலைமையில் கே.ஆர்.பெரியகரும்பன் வழங்கினார். தொடர்ந்து அன்னதா

னத்தை துவக்கி வைத்தார். முன்னதாக திருப்பத்தூர் அண்ணா சிலையிலிருந்து சுமார் 2 கி.மீ தூரத்தில் உள்ள இராம. சிவராமன் இல்லத்திற்கு கே.ஆர்.பெரியகரும்பன் தலைமையில் தி.மு.க. நிர்வாகிகள் பங்கேற்ற அமைதிப் பேரணி நடைபெற்றது. தொடர்ந்து வர்த்தக சங்கத்தினர் மற்றும் பல்வேறு சமூக அமைப்பினர், பல்வேறு அரசியல் கட்சி பிரமுகர்கள், சிவராமன் திருவருவப் படத்திற்கு மலர் மாலை அணிவித்து மரியாதை செலுத்தினார்கள்.

த.வெ.க.ஆட்சியில் திருவள்ளூர் அருகே

தொடரும் கொள்ளைச் சம்பவங்கள்: சட்டம் ஒழுங்குக்குச் சவாலா?

பாதுகாப்புக் கோரி அச்சத்தில் மக்கள்!

திருவள்ளூர், ஜூலை 10-திருவள்ளூர் அருகே சிறுவா லூர் ஊராட்சிக்குட்பட்ட ஜே.ஜே. கார்டன் புதிய குடியிருப்பு பகுதியில் கடந்த ஒரு வாரத்தில் அடுத்தடுத்து நான்கு வீடுகளில் பூட்டை உடைத்து பணம், தங்கம் மற்றும் வெள்ளிப் பொருட்கள் கொள்ளையடிக்கப் பட்ட சம்பவங்கள் அப்பகுதி மக்களிடையே கடும் அச்சத்தை ஏற்படுத்தியுள்ளன.

ஒரே பகுதியில் குறுகிய கால இடைவெளியில் தொடர்ச்சியாக நடந்துள்ள இந்தச் சம்பவங்கள், அப்பகுதியின் பாதுகாப்பு ஏற்பாடுகள் குறித்து கேள்விகளை எழுப்பியுள்ளன. சுமார் 500க்கும் மேற்பட்ட குடும்பங்கள் வசிக்கும் இந்தப் பகுதியில் பெரும்பாலானோர் தனியார் தொழிற்சாலைகளில் பணிபுரிகின்றனர். பலர் இரவு நேரப் பணிக்குச் செல்வதால், வீடுகளில் பெண்கள், முதியவர்கள் மற்றும் குழந்தைகள் மட்டும் இருக்கும் சூழல் நிலவுவதாக அப்பகுதி மக்கள் தெரிவிக்கின்றனர். இந்த நிலையில் தொடர்ந்து நடைபெறும் கொள்ளைச் சம்பவங்கள் அவர்களின் அச்சத்தை மேலும் அதிகரித்துள்ளதாக

கூறப்படுகிறது. நேற்று இரவு முனிசிர்ஜிவன் என்பவரின் வீட்டின் பூட்டை உடைத்து ரூ.22 ஆயிரம் ரொக்கம் திருடப்பட்டதாகவும், சிவசுமார் என்பவரின் வீட்டில் கொள்ளை குழந்தை நடைபெற்றதாகவும் புகார் அளிக்கப்பட்டுள்ளது. தகவலறிந்த புல்லுறம்பாக்கம் போலீசார் சம்பவ இடத்திற்குச் சென்று கைரேகை நிபுணர்கள் மற்றும் மோப்பநாய் உதவியுடன் தடயங்களைச் சேகரித்து விசாரணையை மேற்கொண்டுள்ளனர்.

இதற்கு முன்பு, அதே பகுதியில் ஆசிரியர் உதயகுமாரியின் வீட்டில் ரூ.20 ஆயிரம் ரொக்கம் வெள்ளிப் பொருட்களும், அருண் கிரி என்பவரின் வீட்டில் 2 சவரன் தங்க நகைகளும் ரூ.40 ஆயிரம் ரொக்கமும் கொள்ளையடிக்கப் பட்டதாக ஏற்கனவே புகார்கள் பதிவு செய்யப்பட்டு விசாரணை நடைபெற்று வருகிறது.

ஒரே குடியிருப்பில் மீண்டும் மீண்டும் நடைபெறும் சம்பவங்கள் குற்றவாளிகள் குறித்து விரைந்து நடவடிக்கை எடுக்க வேண்டிய தேவையை வலியுறுத்துகின்றன.

அப்பகுதி மக்கள் கூறுவதாவது, இரவு நேரங்களில் காவல்துறை

ரோந்து அதிகரிக்கப்பட்ட வேண்டும், புதிய குடியிருப்புகள் மற்றும் மக்கள் அதிகம் வசிக்கும் பகுதிகளில் நிரந்தர கண்காணிப்பு ஏற்படுத்தப்பட்ட வேண்டும், முக்கிய சாலைகள் மற்றும் தெருக்களில் கூடுதல் மின்விளக்குகள் மற்றும் கண்காணிப்பு கேமராக்கள் அமைக்கப்பட்ட வேண்டும் என்பதாகும். குற்றவாளிகளை விரைந்து கைது செய்து, இதுபோன்ற சம்பவங்கள் மீண்டும் நடைபெறாத வகையில் உறுதியான பாதுகாப்பு நடவடிக்கைகள் எடுக்கப்பட்ட வேண்டும் என்றும் அவர்கள் வலியுறுத்துகின்றனர்.

சட்டம்ஒழுங்கைப் பேணுவது மற்றும் பொதுமக்களின் உயிர், உடைமை பாதுகாப்பை உறுதி செய்வது அரசின் அடிப்படைப் பொறுப்பாகும். தொடர்ச்சியாக நடைபெறும் குற்றச் சம்பவங்கள் குறித்து காவல்துறை தீவிர விசாரணை மேற்கொண்டு, குற்றவாளிகளை விரைந்து கைது செய்வதோடு, பொதுமக்களிடம் பாதுகாப்பு நம்பிக்கையை ஏற்படுத்தும் வகையில் கண்காணிப்பு மற்றும் ரோந்து பணிகளை மேலும் வலுப்படுத்துவது அவசியம் என்ற கருத்து சமூக ஆர்வலர்கள் மற்றும் அப்பகுதி மக்களிடையே வலுத்து வருகிறது.